



କେନ୍ଦ୍ରୀୟ ଖାକି ପରିଷଦର 76 ତମ ବୈଠକରେ ମୁକ୍ତାର ଅବାସ ନକଡ଼ାଙ୍କ ଉଦ୍‌ବୋଧନ

Posted On: 29 JUN 2017 4:43PM by PIB Bhubaneswar

ନୂଆଦିଲ୍ଲୀରେ ଅନୁଷ୍ଠିତ କେନ୍ଦ୍ରୀୟ ଖାକି ପରିଷଦର 76 ତମ ବୈଠକରେ ଆଜି କେନ୍ଦ୍ର ସଂଖ୍ୟାଲଘୁ ବ୍ୟାପାର ରାଷ୍ଟ୍ରମନ୍ତ୍ରୀ (ସ୍ବାଧୀନ ଦାୟିତ୍ବ) ମୁକ୍ତାର ଅବାସ ନକଡ଼ା ଉଦ୍‌ବୋଧନ ଦେଇଛନ୍ତି । ସେ କହିଛନ୍ତି ଯେ ବିଗତ ତିନି ବର୍ଷ ମଧ୍ୟରେ ଖାକି ମାଫିଆଙ୍କ ଦ୍ବାରା ଖାକି ଜମି ଦବରଦଖଲ ନେଇ ପ୍ରାୟ 2 ହଜାରରୁ ଅଧିକ ଫୌଜଦାରୀ ମାମଲା ହୋଇଛି ଏବଂ ଖାକି ବୋର୍ଡ଼ର ଉଚ୍ଚ ପଦରେ ବସିଥିବା ଅନେକ ଲୋକଙ୍କ ବିରୋଧରେ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଛି ।

ଶ୍ରୀ ନକଡ଼ା କହିଲେ ଯେ, ମୋଦୀ ସରକାରଙ୍କ ଉଦ୍ୟମରେ ଖାକି ମାଫିଆଙ୍କ କବଳରୁ ଜବରଦଖଲ ଜମି ମୁକ୍ତ କରାଯିବା ପରେ ଲୋକଙ୍କ ସମାଜିକ-ଅର୍ଥନୈତିକ-ଶିକ୍ଷାଗତ ସଶକ୍ତୀକରଣ ଦିଗରେ ବିଭିନ୍ନ ପ୍ରକଳ୍ପରେ ଏହାକୁ ଉପଯୋଗ କରାଯାଉଛି । ଦେଶବ୍ୟାପୀ ସମସ୍ତ ଖାକି ବୋର୍ଡ଼ ତଥ୍ୟର ଡିଜିଟାଲିଜେସନ ପାଇଁ ଚେଷ୍ଟା କରାଯାଉଛି ବୋଲି ସେ କହିଥିଲେ । ଖାକି ବୋର୍ଡ଼ ଏବଂ ଏହାର ସମସ୍ତ ସମ୍ପତ୍ତିର କମ୍ପ୍ୟୁଟରୀକରଣ କରାଗଲେ ଏଥିରେ ସ୍ପଷ୍ଟତା ଆସିପାରିବ ।

ଖାକି ସମ୍ପତ୍ତି ସମ୍ପର୍କିତ ସମସ୍ତ ମାମଲାର ବିଚାର ପାଇଁ ସୁପ୍ରିମକୋର୍ଟର ଅବସରପ୍ରାପ୍ତ ବିଚାରପତିଙ୍କ ଅଧ୍ୟକ୍ଷତାରେ କେନ୍ଦ୍ରୀୟ କମିଟି ଗଠନ କରାଯାଇଛି । ରାଜ୍ୟଗୁଡ଼ିକରେ ତିନି ସଦସ୍ୟ ବିଶିଷ୍ଟ ଟ୍ରିବ୍ୟୁନାଲ ଗଠନ କରାଯାଇଛି । ପ୍ରାୟ 21 ଟି ରାଜ୍ୟରେ ଟ୍ରିବ୍ୟୁନାଲ ଗଠନ ହୋଇଥିବା ବେଳେ ଅନ୍ୟ ରାଜ୍ୟଗୁଡ଼ିକ ଅତି ଶୀଘ୍ର ପଦକ୍ଷେପ ନେବା ଉଚିତ । ଦେଶରେ ଏବେ ପ୍ରାୟ 5,12,556 ଟି ପଞ୍ଜିକୃତ ଏବଂ ଅଣ ପଞ୍ଜିକୃତ ଖାକି ସମ୍ପତ୍ତି ରହିଛି । ସମ୍ପତ୍ତିର କମ୍ପ୍ୟୁଟରୀକରଣ ପରେ ଏହି ସଂଖ୍ୟା ବୃଦ୍ଧି ପାଇପାରେ ।

ସଂଖ୍ୟାଲଘୁ ମନ୍ତ୍ରାଳୟ ଶିଖ, ମୁସଲିମ, ଖ୍ରୀଷ୍ଟିୟାନ, ବୌଦ୍ଧ, ପାର୍ସୀ ଏବଂ ଜୈନ ଆଦି ସମସ୍ତ ସଂଖ୍ୟାଲଘୁଙ୍କ ସାମାଜିକ-ଅର୍ଥନୈତିକ ଉନ୍ନତି ଦିଗରେ କାମ କରୁଛି ବୋଲି ଶ୍ରୀ ନକଡ଼ା କହିଥିଲେ ।

ବିଗତ ତିନି ବର୍ଷରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ବରେ ସଂଖ୍ୟାଲଘୁମାନଙ୍କ ସାମାଜିକ-ଅର୍ଥନୈତିକ-ଶିକ୍ଷାଗତ ବିକାଶ ନିମନ୍ତେ ନିଆଯାଇଥିବା ପଦକ୍ଷେପ ‘ବିନା ତୁଷ୍ଟୀକରଣରେ ସଶକ୍ତୀକରଣ’ର ପ୍ରମାଣ ଦେଉଛି । ସଂଖ୍ୟାଲଘୁ ମନ୍ତ୍ରାଳୟ ପଛୁଆ ବର୍ଗକୁ ଥ୍ରୀ-ଇ (ଏକ୍ସକେସନ, ଏମ୍ପ୍ଲୋମେଣ୍ଟ୍, ଏମ୍ପାୱାରମେଣ୍ଟ୍) (ଶିକ୍ଷା, ନିଯୁକ୍ତି ଏବଂ ସଶକ୍ତୀକରଣ) ଦ୍ବାରା ସମାଜର ମୁଖ୍ୟଧାରାକୁ ଆଣିପାରୁଛି ବୋଲି ଶ୍ରୀ ନକଡ଼ା କହିଥିଲେ ।

ଏହା ସଂଖ୍ୟାଲଘୁଙ୍କ ମନରେ ବିଶ୍ବାସ ଓ ବିକାଶର ପରିବେଶ ସୃଷ୍ଟି କରିପାରିଛି । ଆବଶ୍ୟକ କରୁଥିବା ବ୍ୟକ୍ତିମାନଙ୍କୁ ମନ୍ତ୍ରାଳୟ ବିଗତ ତିନି ବର୍ଷରେ ବିଭିନ୍ନ ଯୋଜନା ଦ୍ବାରା ଉନ୍ନତ ଶିକ୍ଷା, ଦକ୍ଷତା ବିକାଶ ଏବଂ ନିଯୁକ୍ତିର ସୁଯୋଗ ଆଣିଦେଇଛି ।

ଶ୍ରୀ ନକଡ଼ା କହିଲେ ଯେ, ସଂଖ୍ୟାଲଘୁମାନଙ୍କ ପାଇଁ ‘ଉଷାଦ’, ‘ନଇ ମଞ୍ଜିଲ’, ‘ନଇ ରୋଷନୀ’, ‘ଶିଖୋ ଔର କମାଓ’, ‘ପଡ଼ୋ ପରଦେଶ୍’, ‘ପ୍ରୋଗ୍ରେସ୍ ପଞ୍ଚାୟତ’, ‘ହୁନର ହାର୍’, ‘ମଲ୍ଲି ପରପୋଜ୍’, ‘ସଭାବ ମଣ୍ଡପ’, ‘ପ୍ରଧାନମନ୍ତ୍ରୀଙ୍କ 15 ସୁତ୍ରୀ ନୂଆ କାର୍ଯ୍ୟକ୍ରମ’, ‘ବହୁ କ୍ଷେତ୍ରୀୟ ବିକାଶ ଯୋଜନା’, ‘ବେଗମ ହଜରତ୍ ମହଲ ବୃଦ୍ଧି’ ଇତ୍ୟାଦି ଯୋଜନା କାର୍ଯ୍ୟକାରୀ ହୋଇଛି ।

ଶ୍ରୀ ନକଡ଼ା କହିଲେ ଯେ, ବିଗତ ତିନି ବର୍ଷ ମଧ୍ୟରେ ସହସ୍ରାଧିକ ସଂଖ୍ୟାଲଘୁ ବିଦ୍ୟାଳୟ ଏବଂ ମଦ୍ରାସା ଥ୍ରୀ ‘ଟି’ (ଟିଚର, ଟିଫିନ ଏବଂ ଟୟଲଟ) ଦ୍ବାରା ସଂଯୁକ୍ତ ହୋଇପାରିଛନ୍ତି । ଏଥିରେ ଗୁରୁଦ୍ବାର ଏବଂ ବୌଦ୍ଧ ଓ ପାର୍ସୀମାନଙ୍କ ଦ୍ବାରା ପରିଚାଳିତ ଅନୁଷ୍ଠାନ ମଧ୍ୟ ସାମିଲ ଅଛି ।

